

IV

(Atti adottati qabel l-1 ta' Diċembru 2009, skont it-Trattat tal-KE, it-Trattat tal-UE u t-Trattat Euratom)

DEĊIŻJONI TAL-KUNSILL

tas-27 ta' Lulju 2009

dwar l-iffirmar, f'isem il-Komunità, tal-Arranġament bejn il-Komunità Ewropea, minn naha waħda, u l-Konfederazzjoni Svizzera u l-Prinċipalità ta' Liechtenstein, min-naha l-oħra, dwar il-modalitajiet tal-partecipazzjoni ta' dawk l-Istati fl-Aġenzija Ewropea għall-Gestjoni tal-Kooperazzjoni Operattiva fil-Fruntieri Esterni tal-Istati Membri tal-Unjoni Ewropea

(2010/491/KE)

IL-KUNSILL TAL-UNJONI EWROPEA,

Wara li kkunsidra t-Trattat li jstabbilixxi l-Komunità Ewropea, u b'mod partikolari l-Artikoli 62(2)(a) u l-Artikolu 66 flimkien mal-ewwel sentenza tal-ewwel subparagrafu tal-Artikolu 300(2) tiegħu,

Wara li kkunsidra l-proposta mill-Kummissjoni,

Billi:

- (1) L-Artikolu 21(3) tar-Regolament tal-Kunsill (KE) Nru 2007/2004 tas-26 ta' Ottubru 2004 li jstabbilixxi Aġenzija Ewropea għall-Gestjoni tal-Kooperazzjoni Operazzjonali fil-Fruntieri Esterni tal-Istati Membri tal-Unjoni Ewropea⁽¹⁾ jipprevedi li pajjiżi assoċjati mal-implimentazzjoni, l-applikazzjoni u l-iżvilupp tal-*acquis* ta' Schengen jippartecipaw f'dik l-Aġenzija. Il-modalitajiet tal-partecipazzjoni tagħhom għandhom ikunu speċifikati f'arranġamenti ulterjuri li ser jiġi konklużi bejn il-Komunità u dawk il-pajjiżi.
- (2) Wara l-awtorizzazzjoni mogħtija lill-Kummissjoni fil-11 ta' Marzu 2008, ġew konklużi n-negozjati mal-Konfederazzjoni Svizzera u l-Prinċipalità ta' Liechtenstein għal Arranġament dwar il-modalitajiet tal-partecipazzjoni ta' dawk l-Istati fl-Aġenzija Ewropea għall-Gestjoni tal-Kooperazzjoni Operattiva fil-Fruntieri Esterni tal-Istati Membri tal-Unjoni Ewropea.
- (3) Soġġett għall-konklużjoni possibbli tiegħu f'data aktar tard, l-Arranġament inizzjalat fid-19 ta' Jannar 2009 għandu jiġi ffirmat u jiġu approvati d-Dikjarazzjonijiet Kongunti mehmuża.
- (4) Skont l-Artikoli 1 u 2 tal-Protokoll dwar il-pożizzjoni tad-Danimarka anness mat-Trattat tal-Unjoni Ewropea u t-Trattat li jstabbilixxi l-Komunità Ewropea, id-Danimarka mhix qed tiehu sehem fl-adozzjoni ta' din id-Deciżjoni u mhix marbuta biha jew soġġetta għall-appli-

kazzjoni tagħha. Billi din id-Deciżjoni tibni fuq l-*acquis* ta' Schengen skont id-dispożizzjonijiet tat-Titolu IV tat-Tielet Parti tat-Trattat li jstabbilixxi l-Komunità Ewropea, id-Danimarka għandha, skont l-Artikolu 5 ta' dak il-Protokoll, tiddeċiedi fi żmien sitt xhur wara d-data tal-adozzjoni ta' din id-Deciżjoni jekk hijiex sejra timplimentaha fil-liġi nazzjonali tagħha.

- (5) Din id-Deciżjoni tikkostitwixxi żvilupp tad-dispożizzjonijiet tal-*acquis* ta' Schengen li fih ir-Renju Unit mhux qed jiehuh sehem, skont id-Deciżjoni tal-Kunsill 2000/365/KE tad-29 ta' Mejju 2000 dwar it-talba tar-Renju Unit tal-Gran Brittanja u l-Irlanda ta' Fuq biex jiehdu parti f'xi dispożizzjonijiet tal-*acquis* ta' Schengen⁽²⁾. Għalhekk ir-Renju Unit mhuwiex qed jiehuh sehem fl-adozzjoni tagħha u mhuwiex marbut biha jew soġġett għall-applikazzjoni tagħha.
- (6) Din id-Deciżjoni tikkostitwixxi żvilupp tad-dispożizzjonijiet tal-*acquis* ta' Schengen li fihom l-Irlanda mhix qed tiehu sehem skont id-Deciżjoni tal-Kunsill 2002/192/KE tat-28 ta' Frar 2002 dwar it-talba tal-Irlanda biex tiehu sehem f'xi dispożizzjonijiet tal-*acquis* ta' Schengen⁽³⁾. L-Irlanda għaldaqstant mhix qed tiehu sehem fl-adozzjoni tagħha u mhix marbuta biha jew soġġetta għall-applikazzjoni tagħha,

IDDEĊIEDA KIF ĠEJ:

Artikolu 1

L-iffirmar tal-Arranġament bejn il-Komunità Ewropea, minn naha waħda, u l-Konfederazzjoni Svizzera u l-Prinċipalità ta' Liechtenstein, min-naha l-oħra, dwar il-modalitajiet tal-partecipazzjoni ta' dawk l-Istati fl-Aġenzija Ewropea għall-Gestjoni tal-Kooperazzjoni Operattiva fil-Fruntieri Esterni tal-Istati Membri tal-Unjoni Ewropea u d-Dikjarazzjonijiet Kongunti mehmuża huma b'dan approvati f'isem il-Komunità, soġġett għall-konklużjoni tal-Arranġament.

⁽¹⁾ ĠU L 349, 25.11.2004, p. 1.

⁽²⁾ ĠU L 131, 1.6.2000, p. 43.

⁽³⁾ ĠU L 64, 7.3.2002, p. 20.

Artikolu 2

Il-President tal-Kunsill huwa b'dan awtorizzat li jinnomina l-persuna/i bis-setgħa li tiffirma/jiffirmaw l-Arranġament fisem il-Komunità, soġġett għall-konklużjoni tiegħu.

Magħmul fi Brussell, is-27 ta' Lulju 2009.

Għall-Kunsill

Il-President

C. BILDT
